

*Kunsill Lokali*



*Local Council*

**L-GHASRI**

---

**MINUTI**

**Laqgħa tal-Kunsill Lokali ta' l-Għasri**

**It-Tmien Leġislatura**

**Laqgħa Nru. 59**

It-Tnejn 11 ta' Diċembru, 2023

Il-Kunsill Lokali ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

---

Preżenti:	Dr Daniel Attard	- Sindku
	Is-Sur Emanuel Mintoff	- Viċi Sindku
	Is-Sinjuri Salvatore Felice Pace	- Kunsillier
	Is-Sinjura Elizabeth Mintoff	- Kunsillier
	Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sur Silvio Xerri - Aġent Segretarju Eżekuttiv

## **59.1 Talba**

Il-laqgħa nbdiet b'talba u giet preseduta mis-Sindku Daniel Attard.

## **59.2 Qari tal-Ittri ta' Apoloġija**

59.2.1 Ma kienx hemm ittri ta' apoloġija.

## **59.3 Kunsiderazzjoni u Approvazzjoni tal-Minuti**

59.3.1 Il-minuti tal-laqgħa numru 58 ġew ċirkulati minn qabel u għalhekk ittiehdu bħala moqrija, dawn ġew approvati unanimament.

## **59.4 Komunikazzjoni mis-Sindku u Korrispondenza**

59.4.1 Il-Kunsill irċieva *email* mingħand id-DLG sabiex timtela' formola relattiva għall-varjazzjonijiet relatati max-xogħol ta' Triq Wied Sara.

## **59.5 Twegibiet għall-Mistoqsijiet tal-Kunsilliera**

59.5.1 Ma kienx hemm mistoqsijiet mill-Kunsilliera.

## **59.6 Milied 2023**

59.6.1 Persuna li qed tieħu ħsieb il-presepju li sar fil-pjazza talbet sabiex tinxtara biċċa drapp u l-kunsilliera qablu li tali drapp għandha tinxtara.

59.6.2 Rigward l-attivitajiet relatati mal-Milied, ġie kkonfermat li kollox ser isir kif skedat u cioe fit-22 ta' Diċembru 2023 fis-7:00pm, ser tittella l-play; fit-23 ta' Diċembru 2023 ser issir l-attivitajiet ta' Father Christmas fejn ser jiġu mqassma r-rigali lit-tfal; fl-24 ta' Diċembru 2023 ser jitqassmu l-hampers u fil-25 ta' Diċembru 2023 ser jitqassam l-ikel lill-anzjani.

## **59.7 Proġetti Kunsill**

59.7.1 B'referenza għall-*email* li rċieva l-Kunsill mingħand id-DLG sabiex timtela' formola relattiva għall-varjazzjonijiet relatati max-xogħol ta' Triq Wied Sara. Il-Kunsilliera qablu li għandu jiġi mitkellem il-Perit Mario Cordina, sabiex tali formola timtela' u tintbagħat lura lid-DLG għall-approvazzjoni.

## **59.8 Draft Baġit 2024**

59.8.1 L-Aġent Segretarju Eżekuttiv nforma lill-membri illi sakemm saru l-preparamenti għal din il-laqgħa l-allokkazzjoni finanzjarja kienet għada ma ntbagħtitx.

## **59.9 Performance Bonus tas-Segretarju Eżekuttiv**

59.9.1 Il-Kunsilliera qablu li s-Segretarji Eżekuttivi li okkupaw il-pożizzjoni ta' Segretarju Eżekuttiv għal din is-sena għandhom jieħdu l-massimu.

## **59.10 Materji Oħra**

59.10.1 Resident ippropona li jsir *mobile toilet* f'Wied l-Ghasri, qabel ma tinżel għall-bajja. Il-Kunsilliera qablu li tali proposta mhix Prattika.

59.10.2 Il-Kuntratt tal-*cleaner* li tiegħu ħsieb il-latrini pubbliċi skada u għalhekk gie propost li jinħareg *tender* ieħor sabiex tiġi mqabbdha persuna sabiex tiegħu ħsieb it-tindif tal-latrini pubbliċi.

59.10.3 Il-Kunsilliera qablu li għandu jinħareg avviz sabiex jkunu jistgħu jintużaw l-e-bikes, u dan skont termini u kundizzjonijiet li għandhom jiġu miftehma ma min ikun ser japplika għall-użu tal-e-bikes.

59.10.4 Il-Kunsill qabel illi għandha tiġi ċċekkjata l-pożizzjoni tax-xogħol tal-librara li fil-mument qed tagħmel ukoll xogħol ta' skrivana.

59.10.5 Il-Kunsill gie avvicinat sabiex jagħti donazzjoni għall-festa però l-kunsilliera ma qablux ma tali proposta peress li l-kunsill ma jistax jagħmel dan. Il-Kunsill qabel unanimament illi jekk ikun hemm il-ħtieġa ta' xi servizz jiġi diskuss u approvat mill-Kunsill.

59.10.6 Il-Kunsillier Sammy Saliba semma' li waqt laqgħa tal-festa ssemma' l-kwistjoni tal-innu tal-festa, iżda l-Kunsill qal li fil-kompetenza tiegħu.

## **59.11 Kunsiderazzjonijiet u Approvazzjoni tal-iskeda tal-pagamenti**

59.11 Giet approvata l-iskeda tal-pagamenti numru 8-56.

## **59.12 Tmiem il-laqgħa u data tas-seduta li jmiss**

59.12.1 Il-laqgħa ntemmet fit-8:30 ta' filgħaxija. Sar qbil li l-laqgħa li jmiss issir nhar il-Ġimgħa 26 ta' Jannar, 2024 fis-7:00 ta' filgħaxija.

Ikkonfermati l-Ġimgħa, 26 ta' Jannar 2024

**Dr. Daniel Attard**  
Sindku

**Silvio Xerri**  
Aġent Segretarju Eżekuttiv